

PREMJU GĦALL-ARTI 2026

NOMINAZZJONIJIET



KUNSILL
MALTI
GĦALL-ARTI

IPPUBLIKATI: ĠUNJU 2026

Linji Gwida għan-Nominazzjonijiet

1. Introduzzjoni

Il-Premju għall-Arti huwa ċelebrazzjoni nazzjonali organizzat mill-Kunsill Malti għall-Arti fejn jippremja l-eċċellenza, l-innovazzjoni u l-kisbiet fis-setturi kulturali u kreattivi ta' Malta.

L-edizzjoni Premju għall-Arti 2026 se ssir fit-Teatru Manoel u se tirrikonoxxi x-xogħlijiet, proġetti, produzzjonijiet, inizjattivi u kisbiet artistici eċċellenti li saru tul il-perjodu eliġibbli.

L-iskop tal-fażi tan-nominazzjoni hu li jidentifika xogħlijiet artistici u kreattivi li ħaqghom ikunu magħrufin u li ħaqghom jitqiesu għall-Premju għall-Arti 2026.

2. Perjodu eliġibbli

Biex nominazzjoni titqies eliġibbli, trid tirrelata għal xogħlijiet, proġetti, produzzjonijiet, inizjattivi, programmi, esebizzjonijiet, prestazzjonijiet, pubblikazzjonijiet, skrinjar, rilaxxi jew attivitajiet artistici oħrajn li ġew ipprezentati, esebiti, ippubblikati, murija għall-ewwel darba, mnedija, maħduma, skrinjati, rilaxxati, jew li saru disponibbli għall-pubbliku b'mod ieħor bejn:

L-1 ta' Settembru 2025 u l-31 ta' Awwissu 2026

Xogħlijiet li ġew ipprezentati barra minn dan il-perjodu mhux se jitqiesu eliġibbli.

3. Min Jista' Jiġi Nnominat?

Jistgħu jiġu sottomessi nominazzjonijiet għal:

- Artisti individwali, prattikanti kreattivi u/jew produtturi ta' films lokali
- Organizzazzjonijiet kulturali u kreattivi
- Kollettivi u gruppi
- NGOs kulturali
- Kumpaniji u intrapriži li joperaw fis-setturi kulturali u kreattivi
- Entitajiet u organizzazzjonijiet pubbliċi
- Produzzjonijiet, proġetti, programmi, avvenimenti, esebizzjonijiet, pubblikazzjonijiet, prestazzjonijiet, films, inizjattivi artistici, u xogħlijiet kreattivi oħrajn

Il-persuni nominati għandhom ikunu individwi, organizzazzjonijiet, gruppi, kollettivi, kumpaniji jew entitajiet Maltin jew ibbażati f'Malta. Fil-każ ta' gruppi jew kollettivi, dawn għandhom ikunu primarjament ibbażati f'Malta u joperaw minn Malta.

Kemm xogħlijiet oriġinali kif ukoll dawk adattati jistgħu jiġu nominati.

4. Min Jista' Jissottometti Nominazzjoni?

In-nominazzjonijiet jistgħu jiġu sottomessi minn:

- Membri tal-pubbliku
- Artisti u prattikanti kreattivi
- Produtturi u promoters
- Organizzazzjonijiet kulturali
- Entitajiet pubbliċi
- Entitajiet privati

In-nominazzjonijiet li jsiru minn persuni għalihom infushom huma aċċettati u inkoraġġuti.

5. Kategoriji

Għall-edizzjoni 2026, se jingabru nominazzjonijiet mingħajr kategoriji tal-premji ddefiniti minn qabel.

Wara d-data ta' skadenza tal-fażi tan-nominazzjonijiet, il-Kunsill Malti għall-Arti se jevalwa n-nominazzjonijiet eliġibbli kollha u jistabbilixxi l-kategoriji tal-premji li se jagħmlu parti mill-proċess tal-applikazzjoni u evalwazzjoni.

Għalhekk, daww kollha li se jissottomettu n-nominazzjonijiet huma mhegga jissottomettu kwalunkwe xogħol, proġett, inizjattiva jew kisba li jemmnu li juri l-eċċellenza, l-innovazzjoni, l-impatt jew il-kontribut artistiku għas-setturi kulturali u kreattivi ta' Malta.

6. Kif Tissottometti Nominazzjoni

In-nominazzjonijiet għandhom jiġu sottomessi permezz tal-[Formola ta' Google](#) uffiċjali tal-Premju għall-Arti 2026 sa nhar **it-Tlieta l-1 ta' Settembru 2026 f'nofsinhar**.

Il-persuni li jissottomettu n-nominazzjonijiet se jintalbu jipprovdu:

- It-titlu jew l-isem tax-xogħol, proġett, programm, inizjattiva jew kisba nominat/a
- L-isem tal-individwu, l-organizzazzjoni, il-kollektiva jew l-entità li qed j/tigi nnominat/a
- Id-dettalji ta' kuntatt tal-persuna nnominata (fejn dawn huma disponibbli)
- Id-data jew id-dati meta gie pprezentat ix-xogħol għall-pubbliku
- Deskrizzjoni qasira tax-xogħol
- Spjegazzjoni qasira dwar ir-raġuni għan-nominazzjoni tax-xogħol
- Links, siti web, paġni tal-midja soċjali, reċensjonijiet jew materjal ta' appoġġ rilevanti (fejn dawn huma disponibbli)

Nominazzjoni waħda għal kull proġett hija biżżejjed biex tkun eliġibbli għall-kunsiderazzjoni. Bosta nominazzjonijiet għall-istess proġett mhumiex se jagħtu vantaġġ addizzjonali tul il-proċess ta' nominazzjoni.

7. X'Jigri Wara l-Proċess tan-Nominazzjoni?

Wara d-data ta' skadenza għan-nominazzjonijiet, il-Kunsill Malti għall-Arti se:

1. jivverifika l-eliġibbiltà tan-nominazzjonijiet kollha riċevuti.
2. jistabbilixxi l-kategoriji tal-premji abbażi tan-nominazzjonijiet sottomessi.
3. jikkuntattja lill-persuni nnominati direttament u jistedinhom jissottomettu applikazzjoni kompluta skont il-kategorija applikabbli. Il-persuni nnominati se jintalbu jagħtu informazzjoni addizzjonali u dokumentazzjoni ta' appoġġ rilevanti għall-kategorija applikabbli.
4. jipprovdi l-linji gwida u r-regolamenti uffiċjali tal-Premju għall-Arti 2026 lill-persuni nnominati, inklużi l-kategoriji tal-premji, ir-rekwiżiti tal-eliġibbiltà u l-kriterji tal-evalwazzjoni.

Il-persuna nnominata tirriżerva d-dritti li taċċetta jew tirrifjuta n-nominazzjoni tagħha.

8. Kundizzjonijiet Ġenerali

- Is-sottomissjoni ta' nominazzjoni ma tiggarrantix li l-persuna nnominata se tintgħażel bħala finalista jew ir-rebbieħa ta' premju.
- Il-Kunsill Malti għall-Arti jirriżerva d-dritt li jitlob kjarifika jew informazzjoni addizzjonali fir-rigward ta' kwalunkwe nominazzjoni.
- Nominazzjonijiet mhux kompluti jew żbaljati mhux se jitqiesu eliġibbli.
- Kull informazzjoni sottomessa se titqies b'mod kunfidenzjali u se tintuża esklussivament għall-proċess u l-amministrazzjoni tal-Premju għall-Arti 2026.
- Wara l-fażi ta' nominazzjoni, il-Kunsill Malti għall-Arti se jistabbilixxi l-kategoriji tal-premji u jassenja n-nominazzjonijiet eliġibbli fil-kategoriji li jqis li huma l-aktar xierqa.

9. Kuntatt

Għal aktar informazzjoni dwar il-proċess tan-nominazzjoni, jekk jogħġbok ikkuntattja lil:

Kunsill Malti għall-Arti

Email: awards@artscouncil.mt

Telefown: [+356 2334 7201](tel:+35623347201)